
Shri shivAShTamUrtistotram

श्रीशिवशुभमूर्तिस्तोत्रम्

Document Information



Text title : shivAShTamUrtistotram
File name : shivAShTamUrtistotram.itx
Category : shiva
Location : doc_shiva
Transliterated by : NA
Proofread by : Madhura Bal madhurabal11 gmail.com
Latest update : August 27, 2018
Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 23, 2022

sanskritdocuments.org



ಶ್ರೀಶಿವಾಷ್ಟಮೂರ್ತಿಸ್ತೋತ್ರಂ



ಓಂ ತತ್ಸದಿತ್ಯಮಲಧೀಭಿರಧೀಯಮಾನ-
ಮಾನಂದಕಂದಮವಬೋಧಮಸದ್ವಿವಿಕ್ತಂ .
ಯಂ ಗ್ರಾಹಯಂತಿ ನಿಗಮಾಗಮಶಾಸನಾನಿ
ಪ್ರತ್ಯಕ್ಷಯಾ ತಮಗಜಾಪತಿಮಾಶ್ರಯಾಮಃ .. 1..
ಓಂ ಭೂರ್ಭುವಃಸ್ವರಿತಿ ತತ್ಸವಿತುರ್ವರೇಣ್ಯಂ
ಧ್ಯಾಯೇಮ ಮನ್ಮಥರಿಪೋರ್ಧಿಷಣಾಃ ಕ್ರಿಯಾಸು .
ಯನ್ನಃ ಪ್ರಚೋದಯತಿ ಭರ್ಗ ಋಗಾದಿಭಿಸ್ತ-
ದ್ಗೀತಸ್ಯ ಶಂಭುಶಿವರುದ್ರಮುಖೈಃ ಪದೌಘೈಃ .. 2..
ಯಸ್ಮಾದಿದಂ ಜಗದಶೇಷವಿಶೇಷಹೀನಾ-
ಜ್ಜಾತಂ ಭುಜಂಗಮ ಇವ ಪ್ರತಿಭಾತಿ ರಜ್ಜ್ವಾಂ .
ಯಸ್ಮಿನ್ವಿನಶ್ಯದಖಿಲಂ ನ ಖಿಲಂ ಯಮೇತಿ
ಹಂಸಂ ನುಮಸ್ತಮಮಲಂ ಮುನಿಮಾನಸಾನಾಂ .. 3..
ಬ್ರಹ್ಮಾಚ್ಯುತಾದಿಮುಕುಟವ್ಯತಿಷಕ್ತಪುಷ್ಪ-
ಮಾಲಾವಿಲಾಸರಸತುಂದಿಲಿತಾರುಣಶ್ರೀಃ .
ಭೂಯಾನ್ಮೃಗಾಂಕಕಲಿಕಾಲಲಿತಾವತಂಸ-
ಪಾದಾಬ್ಜರೇಣುರಭಿವಾಂಭಿತಸಿದ್ಧಯೇ ನಃ .. 4..
ಆಮೋದಿತೋ ದಿತಿಜನಾಥಶಿರಃಪ್ರಸೂನೈ-
ರ್ದೇವೇಂದ್ರಮೌಲಿಸುಮನೋಮಕರಂದಪೀನಃ .
ಬುದ್ಧ್ಯಾಯುನಕ್ತು ಶುಭಯಾ ಭವತಾಪಹಾರೀ
ಮುಗ್ಧೇಂದುಮೌಲಿಚರಣಾಂಬುಜರೇಣುರಸ್ಮಾನ್ .. 5..
ಆಹ್ಲಾದಕತ್ವಮಪಿ ಚಿಂತನತೋಽಧಿಗಂತುಂ
ಶೀತಾಂಶುರಗ್ನಿರಖಿಲಾಶನದೋಷಹಾನಿಂ .
ಹಾರ್ದಾಧಕಾರಪರಿಹಾರಪಟುತ್ವಮಕೋಽ
ಯಂ ಸೇವತೇ ನಯನಭಾವಗತಸ್ತಮೀಡೇ .. 6..
ಜೂಟೀಽಪಗಾಂ ಶಿರಸಿ ಚಂದ್ರಕಲಾಂ ಕೃಶಾನುಂ
ಭಾನುಂ ಸುಧಾಂಶುಮಧಿದೃಷ್ಟ್ಯಧರೇ ಸ್ಥಿತಂ ಚ .

ಕಂಠೇ ವಿಷಂ ಹೃದಿ ಕೃಪಾಮಮೃತಂ ಕರೇ ಚ
 ಕೃತ್ತಿಂ ಕಟೌ ಮೃಗಪತೇರಗರಾಜಪುತ್ರೀಂ .. 7..
 ಅಂಕೇ ಶಿರಾಂಸ್ಯಪಿ ಮನಾಂಸಿ ಪದಾಬ್ಜಯುಗ್ಮೇ
 ದೇವಾಸುರೇಶಯಮಿನಾಂ ಭಸಿತಂ ಸಿತಂ ಚ .
 ಭೂಷಾವಿಧೌ ಚ ಭುಜಗಾನ್ಭವಮಾದಧಾನಂ
 ಜ್ಯೋತ್ಸ್ನಾ ಬ್ಲಿಘೇನಘಟಿತಾಮಿವ ಮೂರ್ತಿಮೀಡೇ .. 8..
 ರಂಗಃಸ್ಥಲೇಶ ಪುರುಷಾರ್ಥಚತುಷ್ಟಯಸ್ಯ
 ರಕ್ಷಾಸ್ವದಂ ಕೃತಲಯಸ್ವಲಿತಾಮರಾಣಾಂ .
 ಪುಷ್ಪಾತಿ ಮಾತ್ರವದಶೇಷಜನಾನಸೌ ಯಾ
 ಸರ್ವಂಸಹಾ ವಿಜಯತೇ ತವ ಮೂರ್ತಿರೇಷಾ .. 9..
 ಆಪ್ಯಾಯಿನೀ ತನುಭೃತಾಂ ಮಲನಾಶಿನೀ ಚ
 ಧಾತ್ರೀವ ನಾಕಫಲಕರ್ಮನಿದಾನಮೇಕಂ .
 ಯೇಯಂ ತ್ರಿಲೋಕಸುಖದಾ ವಿವಿಧಾತ್ಮನಾ ಸಾ
 ಮೂರ್ತಿರ್ವಿಭೋ ವಿಜಯತೇ ತವ ಜೀವನಾಖ್ಯಾ .. 10..
 ಆಧಾಯ ವೇದವಿಧಿನಾ ಶಿವ ಪಂಚಧಾ ಯಾಂ
 ಪ್ರೀಣಂತಿ ದಾನವರಿಪೂನ್ ಕೃತಿನೋ ವಿತಾನ್ಯೈಃ .
 ಕರ್ತ್ರೀ ಲಯಸ್ಯ ಜಗತಾಮಪಿ ಪಾಲನಸ್ಯ
 ಸಾ ತೇ ತನುರ್ವಿಜಯತೇ ಹುತಭುಕ್ಸ್ವ ರೂಪಾ .. 11..
 ಯಾಂ ಜೀವನೌಷಧಮಿಮಾಂ ಪವನಾಭಿಧಾನಾಂ
 ತ್ಯಕ್ತ್ವಾ ನ ಜೀವಿತುಮಪಿ ಕ್ಷಣಮೇಕಮೀಷ್ಟೇ .
 ಕೋಽಪೀಹ ಗಂತುಮಪರತ್ರ ಚ ಲೋಕಯಾತ್ರಾ-
 ನೇತ್ರೀ ತನುರ್ವಿಜಯತೇ ತವ ಸಾ ಮಹೇಶ .. 12..
 ಆಧಾರಮೀಶ ಗಣನಾತಿಗತಾಂಡಕಾನಾಂ
 ಸೀಮ್ನಾಮಭೂಮಿರಖಿಲಾಂತರಬಾಹ್ಯಲೀನಾ .
 ಮೀನಾ ಇವಾಂತರುದಕಂ ಭುವನಾನಿ ಯಸ್ಯಾ-
 ಮಾಭಾಂತಿ ಸಾ ವಿಜಯತೇ ತನುರಂಬರಂ ತೇ .. 13..
 ಉಚ್ಚಾವಚಾಸು ತನುಷು ಪ್ರವಿಶನ್ಸುಖೈಕೋ
 ನಾನಾವಿಧಃ ಸ್ಫುರತಿ ಯಃ ಪುರುಷೋಽವಿವೇಕಾತ್ .
 ಮುಕ್ತೋಽಪಿ ಬದ್ಧ ಇವ ಭಾತಿ ಚ ಸಚ್ಚಿದಾತ್ಮಾ
 ಸಾ ತೇ ತನುರ್ವಿಜಯತೇ ಜಗದೇಕಬಂಧೋ .. 14..
 ಹ್ಲಾದಂ ತನೋತಿ ಕುರುತೇ ತಮಸೋ ವಿನಾಶಂ
 ತಾಪಂ ಧುನೋತಿ ವಿಬುಧಾನಪಿ ಚೌಷಧೀರ್ಯಾ .

ಪುಷ್ಪಾತಿ ಸಾ ತ್ರಿಭುವನಾಭರಣೋಜ್ಜ್ವಲಶ್ರೀ-
 ರೀಶಾನ ತೇ ವಿಜಯತೇಽಮೃತಭಾನುಮೂರ್ತಿಃ .. 15..
 ಯಾ ಸ್ತೂಯತೇ ಶ್ರುತಿಭಿರೀಶ ತನೂರಶೇಷ-
 ಲೋಕಪ್ರವೃತ್ತಿಜನನೀ ತಿಮಿರಂ ಧುನಾನಾ .
 ದೇವೈಃ ಕೃತಾಂಜಲಿಪುಟ್ಟೈರ್ಮುನಿಭಿಶ್ಚ ಸಾ ತೇ
 ನಿತ್ಯಂ ನುತಾ ವಿಜಯತೇ ತಪನಾಭಿಧಾನಾ .. 16..
 ಅಷ್ಟಾಭಿರಾಭಿರಶರೀರ ತನೂಭಿರಸ್ಮಾಂ-
 ಸ್ತ್ರಾಯಸ್ವ ಲೋಕಧಿಷಣಾತಿಗತಪ್ರಭಾವ .
 ಬಂಧುರ್ನ ಕೋಽಪಿ ಭವದುಃಖಶತಾದಿತಾನಾಂ
 ಕಾರುಣ್ಯಮಂಗಲಗೃಹಾದ್ಯವತಃ ಪರೋಽಸ್ಮಿ .. 17..
 ಆರ್ತಾ ವಯಂ ಭವ ಭವಪ್ರಭವಾಮಯೈಸ್ತ್ವಂ
 ಚಾರ್ತಾನಾಶನಮಖೇ ಖಲು ದೀಕ್ಷಿತೋಽತಃ .
 ಅರ್ಥಾಮಹೇ ನಿಹತಕಾಮ ನಿಕಾಮಮೇತ-
 ದ್ವ್ಯಾಧೌಘಬಾಧನವಿಧೌ ಕುರು ಮಾವಹೇಲಾಂ .. 18..
 ಸಂಸಾರವಾಡವಶಿಖಾಪರಿಲೀಡಗಾತ್ರಾ-
 ನ್ವಾತ್ರಾನ್ಸುಧಾರಸಭರಾಕುಲದೃಕ್ಷಟಾನಾಂ .
 ತ್ವಂ ಚೇದಕಾರಣಕೃಪಾಕುಲವಾಸಭೂಮಿ-
 ಭೂಮಂಜಹಾಸಿ ಬತ ಕಂ ಕೃಪಣಾಃ ಶ್ರಯಂತು .. 19..
 ಸಂಸಾರಸಾಗರಭಯಂಕರಗೋಧಿಕಾನಾಂ
 ಚೇಷ್ಟ್ರಾಯಸೇ ಬತ ನ ಮಾಂ ಕವಲೀಭವಂತಂ .
 ಬ್ರೂಯಾನ್ನ ಕಃ ಕೃಪಣಶೋಕವಿಮೋಕಕಾರಿ-
 ನ್ಕಾರುಣ್ಯಮಸ್ತಮಗಮತ್ಕಿಲ ನಿರ್ನಿಮಿತ್ತಂ .. 20..
 ಶಂಭೋ ಸುಧಾಕರಕಲಾಕಲಿತಾವತಂಸ
 ಸ್ಥಾಣೋ ಸುಧಾಶನಸರಿಲ್ಲಲಿತಾವಚೂಡ .
 ಶ್ರೀಕಂಠ ಕಾತರಮನಾಥಮನಾಥಬಂಧೋ
 ತ್ರಾಯಸ್ವ ಶೋಕದಲಿತಂ ಕರುಣಾಂಬುಧೇ ಮಾಂ .. 21..
 ಸ್ವರ್ಗಾಪಗಾಚ್ಛುರಿತಶೀತಮಯೂಖಭಾನು-
 ವರ್ಧಿಷ್ಣುಗೌರರುಚಿರಂಜಿತರಮ್ಯಮೂರ್ತಿಃ .
 ಭೂಯಾದನಂಗದಮನೋ ದಮನೋ ರಿಪೂಣಾಂ
 ನಾಲಿಂಗಿತಾರ್ಥಕರುಣಾವರುಣಾಲಯೋ ನಃ .. 22..
 ಗಂಗಗಧರಾ ಶಶಿಕಲಾಲಲಿತಾ ತ್ರಿನೇತ್ರಾ
 ನೀಲಾ ಗಲೇ ಕರತಲೇಽಮೃತಕುಂಭಭರ್ತ್ರಿ .

ಕರ್ಪೂರಪೂರಘಟಿತೇವ ಪುನಾತು ಕಾಚಿ-
 ತೈಭಾಗ್ಯಸಂಪದತುಲಾ ಗಿರಿರಾಜಪುತ್ರಾಃ .. 23..
 ಕ್ಷೀರಾಬ್ಧಿಘೇನಶರದಿಂದುಸುಧಾವದಾತ
 ಕೃತ್ಯಾ ಭವಾತಿ ನ ಕದಾಪಿ ಭವಾಮಯಾನಾಂ .
 ಯಸ್ಮಾತ್ಕೃಪಾರಸಮವಾಪ್ಯ ಭುವಃ ಸ ವಿಜ್ಞಃ
 ಪೀಯೂಷಪಾಣಿರವತಾದ್ಭಿಷಜಾಂ ವರೇಣ್ಯಃ .. 24..
 ಯೇನಾಕ್ರಿಯಂತ ಭುವನಾನಿ ವಿಚಿತ್ರಭೋಗ-
 ಯೋಗಾಭಿರಾಮವಿಷಮಾಣಿ ಕಪಾಲಯುಗ್ಮೇ .
 ಕೀರ್ಣಾನಿ ನಾಕಿನರನಾಗಮುಖೈಃ ಸ ನೋಽವ್ಯಾ-
 ದ್ಭ್ರಹ್ಮಾಂಡಭಾಂಡಘಟನಾಚತುರಃ ಕುಲಾಲಃ .. 25..
 ಸಸಾರದುರ್ಜರಪಟಂ ತ್ರಿಭಿರೇವ ತೇನೇ
 ಚಿತ್ರಂ ಗುಣೈರಪಗತಾಖಿಲತರ್ಕಚರ್ಚಾಂ .
 ಬಿಭ್ರಚ್ಚಮತ್ಕೃತಿಕರೀಂ ರಚನಾಮಸೌ ಯಃ
 ಪಾಯಾನ್ಮೃಗಾಂಕಮುಕುಟಃ ಪ್ರಥಮಃ ಕುವಿಂದಃ .. 26..
 ಆಹ್ಲಾದಿನೋ ವಿಜಯಿನಃ ಶಮಿನೋಽಪಿ ಚಾರ್ತಾ-
 ನ್ಮೂರಾನ್ವಿಧಾಯ ನಟಯನ್ಮೃಸುರಾದಿಪಾತ್ರಾನ್ .
 ಯೋ ಮೋದತೇ ಸ ಸುಖಯತ್ವನಪೇಕ್ಷಕೋಽಸ್ಮಾ-
 ನ್ಬ್ರಹ್ಮಾಂಡನಾಟಕಮಹಾಮತಿಸೂತ್ರಧಾರಃ .. 27..
 ಪಾಪಂ ದೃಶಾ ಶಾಸಿತಕಾಮಕಾಲಯಾ
 ತಾಪಂ ಸುಧಾಸೂತಿಮರೀಚಿಮಾಲಯಾ .
 ಮೋಹಾಂಧಕಾರಂ ನಿಶಿತಾಂಶುಜಾಲಯಾ
 ನಾಶಂ ನಯೋಮೇಶ್ವರ ಮೇ ವಿಶಾಲಯಾ .. 28..
 ಜಟಾಸ್ಥಲದ್ಧೇವನದೀತರಂಗೈಃ-
 ಭಾರ್ಲೇಂದುರಶ್ಮಿಚ್ಛುರಿತೈಃ ಸದಾ ನಃ .
 ಸುರಾಸುರಾರಾಧಿತಪಾದಪದ್ಮೈಃ
 ಶ್ರೀಶಂಕರಸ್ತಾಪಮಪಾಕರೋತು .. 29..
 ಸ್ತೋತ್ರಂ ಮಹೇಶಚರಣಪ್ರವಣಪ್ರಭೋಧಾ-
 ನಂದೇನ ನಿರ್ಮಿತಮಿದಂ ಯಮಿನಾ ನರಾಣಾಂ .
 ಏಣಾಂಕಖಂಡಶಿಖರಾಂಘ್ರಿಸರೋಜಚಿಂತಾ-
 ಸಂತಾನಪೂತಮನಸಾಂ ತನುತಾಂ ಪ್ರಮೋದಂ .. 30..
 ಇತಿ ಶ್ರೀಮತ್ಪರಮಹಂಸಪರಿವ್ರಾಜಕಾಚಾರ್ಯಸ್ವಾಮಿಪ್ರಕಾಶಾನಂದಪುರೀವಿರಚಿತಂ

श्रीशिवಾष्ममूर्तिस्तोत्रम्

शिवಾष्ममूर्तिस्तोत्रम् सम्पूर्णम् ..

Proofread by Madhura Bal madhurabal11 gmail.com

—
Shri shivAShTamUrtistotram

pdf was typeset on January 23, 2022

—
Please send corrections to sanskrit@cheerful.com

